



కృష్ణ వీరుడు

పిరులోకి ఉన్నిటి మనవులోని తోటల మూడు - నెలకొళ్ళుతి..!



శ్రాఫిక్ పోలీసు అటూ ఇటూ వస్తున్న బళ్ళని ఆపి మా వంక చూసి చెయ్యి ఊపగానే మేము గుంపుగా గబా గబా రోడ్డు దాటి ఘుట్ పాత్ ఎక్కుసాము.. సాయంత్రం రావడానికి కుదరదని సాంబయ్య మొన్నే చెప్పాడు.. మా రిక్క లో వచ్చే శ్రీధర్, కావ్య వాళ్ళ ఇళ్ళ కూడా మా ఇంటికి దగ్గరే కాబట్టి అందరం కలిసి నడిచి వచ్చేస్తామని మా ఇళ్ళల్లో చెప్పాము..

ఇలా రోడ్డు మీద కబుర్లు చెప్పుకుంటూ వెళ్తుంటే బావుంది.. శ్రీధర్ మా ఖానే కానీ నానీకి బాగా ఫైర్‌అండ్.. మా ఇంటికొచ్చి నానీతో ఆడుకుంటూ ఉంటాడు.. కావ్య నా కంటే చిన్నది.. ఎక్కువ మాట్లాడదు.. అందరి కంటే ఫ్స్ట్ వాళ్ల ఇల్లే వస్తుంది.. తనని దించేసి మేము ముగ్గురం నడుస్తుంటే శ్రీధర్ "నానీ, నా దగ్గర కొత్త సచిన్ పోస్టర్ ఉంది చూస్తావా?" అనడిగాడు.. నానీ వెంటనే నా వంక చూసి "అక్క టూ మినిట్స్ లో చూసి వచ్చేద్దాము, ప్లైజ్ ప్లైజ్" అని బతిమాలాడాడు.. "సరే పద తొందరగా వచ్చేద్దాము" అని శ్రీధర్ తో పాటు వాళ్ళింటికి వెళ్చాము..

శ్రీధర్ వాళ్ల నాన్న గారు రైల్స్ లో పెద్ద ఆఫీసర్ అంట.. అందుకే వాళ్లు రైల్స్ క్యార్బర్స్ లో ఉంటారు.. అక్కడ అప్పార్ట్‌మెంట్స్ లా ఉండే ఇళ్లు చాలా ఉంటాయి.. వాటికి కొంచెం దూరం లో పాతగా ఉండే పెద్ద పెద్ద ఇళ్లు కూడా ఉంటాయి.. వాటిని బంగళా అంటారంట.. శ్రీధర్ వాళ్లు బంగళాలోనే ఉంటారు.. బయటికి పాతగా కనిపించినా ఇల్లు చాలా పెద్దది.. లోపల బోల్లన్ని గదులుంటాయి.. ఒక్కొక్కిళ్లకి ఒక్కో గది ఉంటుంది.. ఇంటి వెనక మామిడి, నేరేడు, బాదం, చీంచింతకాయ లాంటి చెట్లు చాలా ఉంటాయి.. నేను శ్రీధర్ వాళ్ళింటికి వచ్చేది ఈ కాయలు కోసుకోడానికి!

నానిని శ్రీధర్ తన గదిలోకి తీసుకెళ్ళాడు.. నేను తిన్నగా వెనక్కి వెళ్చాను.. అక్కడ ఆంటి వాళ్ల పనబ్యాయితో ఏవో పూలమొక్కలు పెట్టిస్తున్నారు.. నన్ను చూడగానే "ఏంటి సిరీ ఇంకా ఇంటికెళ్లలేదా?" అనడిగారు.. శ్రీధర్ నానీకి చూపిస్తానన్న పోస్టర్ గురించి చెప్పాము.. ఆంటి నవ్య "ఇంట్లో అందరూ బావున్నారా?" అనడిగితే నేను "బావున్నారాంటీ" అని తలూపి అక్కడున్న చెట్ల వంక చూసాను, ఏమన్న కాయలు కనబడతాయేమోనని..

ఒక్క చీంచింతకాయలు తప్ప ఇంకేం కాయలు కనిపించలేదు.. చెట్లు కిందకెళ్లి కింద పడిన కాయల కోసం అటూ ఇటూ చూస్తుంటే ఆంటి అన్నారు, "ఉండు సిరీ, రాజుతో చెట్లుమీదున్నవి కోయిస్తాను".. అంతలో నేను లోపలికెళ్లి ప్లాఫ్ట్ కవర్ తెచ్చుకున్నా.. ఆ సంచి నిండా కోయించుకుని, ఆంటికి థాంక్స్ చేపేసరికి నానీ కూడా వచ్చాడు.

ఇంట్లోకి అడుగు పెడుతూనే అమ్మ "ఇంతసేపు పట్టిందేమిటి.. మీ కోసం చూస్తూ ఇంట్లోకి బయటకి లోపలికి ఎన్నిసార్లు తిరిగానో తెలుసా!" అని గట్టిగా అడుగుతూ వచ్చింది.. శ్రీధర్ చూపించిన పోస్టర్ గురించి నానీ చెప్పుంటే అమ్మ "అలా మీ అంతట

మిరు చెప్పా పెట్టుకుండా అక్కడా ఇక్కడా తిరిగేసి వస్తే ఇంట్లో ఎంత కంగారు పడతారో ఆలోచించారా?" అని కోప్పుడుతుంటే "నానీ టూ మినిట్స్ అని చెప్పాడమ్మా అందుకే వెళ్లాము" అని తప్పంతా వాడి మీదకి తోసిసా..

"టూ మినిట్స్ ట్వైంటీ మినిట్స్ ఇంటికొచ్చి చెప్పి వెళ్లాలని పెద్దదానివైనా నీకు తెలీదా?" అమ్మ మళ్ళీ నన్నే తిట్టింది.. ఎప్పుడూ ఇంతే!! వాడి తప్పులకి కూడా నన్నే తిడుతుంది.. గబగబా లోపలికి వెళ్లంటే "మళ్ళీ కోపానికేం తక్కువలేదు, ఇంతకి ఆ సంచిలో ఏమున్నాయి?" అనడిగింది..

"చీంచింతకాయలు" అని చెప్పి సంచి అక్కడే పెట్టాను.. "చీంచింతకాయలేంటి నీ మొహం.. సీమ చింతకాలు అను" అని సంచిలోకి చూసి "చాలానే తెచ్చుకున్నావే!" అంది.. "రేపు సూల్ కి తీసుకెళ్తానమ్మా.. మా ఫైండ్ అందరికి పంచుతాను" అని చెప్పాను..

"సర్టే.. అదే పనిగా ఇవే తినకండి.. గౌంతులో నుస చేరి పాడైపోతుంది" అని ఒకటి తీసుకుని వెళ్ళిపోయింది.. అమ్మ అటు వెళ్లగానే నానీ నా పక్కకొచ్చి "అక్క, ఇందాక శ్రీధర్ చెప్పాడు, వచ్చే సండే చాలామంది కలిసి గౌండ్ లో కికెట్ మాచ్ ఆడుతున్నారంట.. వీళ్ళ టీంలో ఒక్కత్తు తక్కువయ్యారంట.. నన్ను రమ్మంటున్నాడు.. నా దగ్గర బాట్ కూడా ఉందిగా నాకు వెళ్లాలని ఉంది.. అమ్మానాన్న ఒప్పుకుంటారా?" అని మెల్లగా చెప్పాడు..

"ఎందుకొప్పుకోరు.. నువ్వు చిన్నవాడిగా అన్నీ ఒప్పుకుంటారు.. వెళ్ళి అడుగు" అని కాళ్ళు నేలకేసి దబదబా కొట్టుకుంటూ అక్కడనించి వెళ్ళిపోయాను. అలా నడిస్తే అమ్మకి చాలా కోపం.. "ఏంటా నడవడం.. ఇంటికి మంచిది కాదు" అంటుంది.. అదే అమ్మమ్మ అయితే "ఆడపిల్లవయ్యండి ఏంటా నడక.. నెమ్ముదిగా నడవలేవు!" అని ఇంకాస్త గట్టిగా అరుస్తుంది.. కాసేపు ఆడపిల్లని.. కాసేపు ఇధర్లో పెద్దదాన్ననీ అస్తుటికి నన్నే తిడుతారు!!

మర్మాడు నేను చీంచింతకాయలు తీసుకెళ్ళి మా ఫైండ్ అందరికి పంచాను.. వాటిలో ఉండే చిన్న చిన్న నల్ల గింజలతో మేమొక ఆట ఆడతాము.. పైనున్న నల్ల తొక్కు తీసేసి గింజని రెండుగా చీల్చాలి.. అదీ 50 లెక్కపెట్టేలోపు! మేం పోటీగా ఆ గింజలని వలుస్తుంటే శ్రీధర్ వచ్చాడు.. "సారీ, రేపు మాతో ఆడటానికి నానీ వస్తున్నాడా?" అని అడిగాడు..

"నాకేం తెల్పు? నువ్వే వెళ్ళి అడుగు" అని చెప్పా.. "శ్లీజ్ చెప్పు సారీ" ఏందుకో పాపం బతిమాలుతూ అడిగాడు.. పోనీలే నిన్న వాళ్ళింటినించే కదా ఇన్ని చీంచింతకాయలు తెచ్చుకుంది అనుకుని, "వాడింకా ఇంట్లో చెప్పనేలేదు శ్రీధర్.. మరి నాన్న ఒప్పుకుంటారో లేదో తెలీదు.. ఇంతకి ఎంతసేపు ఆడతారు?" అని అడిగా.. మళ్ళీ వాడు ఆడుకునే టైం నా టైం కంటే ఎక్కువైతే ఎలా!

"పార్టున్న టిఫిన్ తినేసి వెళ్ళి మళ్ళీ మధ్యహనం అన్నం టైం కి వచ్చేస్తాము" అని చెప్పి "సారీ, నువ్వు కూడా చెప్పు నానీ ని పంపమని.. మా టీం లో బాట్ ఉన్నబ్యాయి ఇంక మాతో ఆడటానికి రానని చెప్పాడు" అంటుంటే నాకు అప్పుడు అర్థం అయింది.. "ఓ! నానీ దగ్గర బాట్ ఉందనా ఇంత బతిమాలుతున్నాడు!" అనుకున్న.. పైకి మాత్రం "చెప్పాలే.. నాన్న వాడితో ఎప్పుడూ 'అక్కని చూసి నేర్చుకో' అంటారు.. నేను కూడా అడిగితే పంపిస్తారు" అని గర్వంగా చెప్పాను..

ఇంటికి వెళ్లు ఒకవేళ అమ్మానాన్న వద్దంటే నేను కూడా నానీ తరుపున ఎలా బతిమాలాలా అని అలోచించాను.. నేను స్వానం చేసి వచ్చేసరికి నానీ ఎగురుకుంటూ వచ్చి "అక్క, నాన్న సరే అంటే అమ్మ వెళ్లమంది" అన్నాడు.. 'అదేంటీ అమ్మ అలా ఒప్పేసుకుంది! అదే నేను రేఖతో ఎక్కడికన్న వెళ్లానంటే చాలా ప్రశ్నలు వేసి వద్దు అనేస్తుంది! వీడు చిన్నోడు కదా.. ఏమైనా చేయొచ్చు!!' నాకు కోపం వచ్చి డ్రాయింగ్ బుక్ తీసి ఏదో బొమ్మ గీస్తూ కూర్చున్నా..

నాన్న కూడా ఒప్పుకున్నారుగా ఇంక వీడికి ఎంత సంతోషమో!! బాట్ తీసి దాన్నోక పది సార్లు తుడిసాడు.. అది పట్టుకుని బాల్ ని కొడుతున్నట్టు ఎక్కడ పడితే అక్కడ ఫోజులు కొట్టడం మొదలు పెట్టాడు.. సండే అయితే మా అందరి కంటే ముందే లేచి రెడీ

అయిపోయాడు.. టిఫిన్ హాడావిడిగా కొంచెం కొంచెం తినేసి, పూ వేసుకుని, బాట్ పట్టుకుని రెడీ అయిపోయాడు..

"అదేంటూ ఇంకా తొమ్మిది కూడా కాలేదు.. ఒక్కశ్శు కూడా వచ్చి ఉండరు" అని అమ్మ అంటే "నేను శ్రీధర్ వాళ్ళింటికెళ్లి ఇద్దరం కలిసి వెళ్తామమ్మా" అనేసి తుర్పుమన్నాడు.. అప్పుడు వెళ్లినవాడు సరిగ్గా అన్నం తినే ముందు వచ్చాడు.. జాట్లు రేగిపోయి, మొహమంతా నల్లగా, బట్టలన్నీ దుమ్ముగా అచ్చం మా సందులో ఇల్లు కట్టడానికి వచ్చే కూరీ అబ్బాయిలా ఉన్నాడు.. మస్తునే నాన్న పక్కకి జేరి "నాన్న, నేను ఫోర్ ఓవర్ బాటింగ్ చేసా!" అని తల ఎగరేసి చెప్పాడు.. "బివర్ కాదురా.. రన్స్ ఎన్ని చేసావో చెప్పు ముందు" అన్నారు.. "తెవన్" మళ్ళీ తల ఇంకాస్త ఎగరేసాడు..

"సర్లే ముందు స్వానం చేసిరా.. ఈ అవతారంతో చూడలేకపోతున్నాం నిన్ను" అమ్మ అంటూ ఉండగానే స్వానానికి పరిగెత్తాడు.. 'పది సార్లు చెప్పించుకుంటాడు.. ఇదేంటి ఇలా గుడ్ బోయ్ లా వెళ్తున్నాడు!' అనుకున్నా.. అన్నం తింటుంటే నాన్న చెప్పారు "ఈసారి నించి నీ కాప్ తీసుకెళ్లు.. లేకపోతే ఎండకి కశ్శ తిరుగుతాయి" అని జాగ్రత్తలు చెప్పున్నారు.. ఈ ఒక్క రోజే కాదు మళ్ళీ వెళ్తాడన్నమాట!!

ఇక ఆరోజంతా ఎవరెవరు ఎలా ఆడారో.. రోడ్షు మీదకి పరిగెత్తి మరీ కాచ్ లు ఎలా పట్టుకున్నారో.. లాంటి విషయాలన్నీ చెప్పునే ఉన్నాడు.. "గౌండ్ర్ లో అంత స్తలం ఉంటే రోడ్షు మీదకి వెళ్తుడం ఎందుకు" అని అడిగాను.. "మేమే కాదక్క ఇంకా అక్కడ చాలా మంది ఆడతారు" అన్నాడు..

ఇంక ఇంట్లో, స్వాల్లో వీడి క్రికెట్ గురించి వినడం చూడడం సరిపోయింది.. బబుల్గం తో పాటు వచ్చే క్రికెట్ ప్లేయర్ షిట్స్ దాయడం.. బాట్ మీద క్రికెట్ బొమ్మలు అతికించడం.. ఏ పుస్తకంలో అయినా క్రికెట్ బొమ్మలు కనబడితే కట్ చేసి ఒక పుస్తకం లో అతికించడం.. ఇంతే కాక ఈ మధ్య స్వాల్లో లంచ్ టైం లో అన్నం గబగబా తినేసి ఆడటం మొదలుపెట్టారు.. అప్పుడు తెలిసింది శ్రీధర్, నానీ ఏ కాకుండా ఇంకా చాలా మంది కూడా సండే గౌండ్ర్ కెళ్లి ఆడతారని!

నాక్కుడా ఇప్పుడు క్రికెట్ చాలా బాగా అర్థం అవుతుంది.. కానీ టివిలో వచ్చేటప్పుడు నో బాల్, ఎల్.బి.డబ్బల్స్ అని అరుస్తుంటే అర్థం కాదు.. నాక్కుడా ఎక్కడన్నా క్రికెట్ బొమ్మలు దొరికితే తెచ్చి నానీకి ఇస్తున్నా..

అమ్మ మాత్రం అప్పుడప్పుడు "ఈ క్రికెట్ గోలలో పడి నీ చదువు తక్కువైపోతుంది.. టెస్టుల్లో మార్చులు తగ్గాయో ఆ బాట్ విరిచి పాయ్యో పెడతాను" అని అంటుంది.. నిజమే! లంచ్ టైం లో కూడా ఆడతున్నాడు గా, ఇంటికొచ్చాక నాతో అస్పలు ఆడటం లేదు.. పుస్తకాల ముందు కూర్చుని పెద్ద పెద్దగా ఆవలిస్తున్నాడు.. రాత్రి చాలా తొందరగా పడుకుంటున్నాడు..

ఒక సండే మధ్యహ్నం అన్నం టైం అయిపోయినా నానీ ఇంటికి రాలేదు.. అమ్మ నన్ను వెళ్లి వాడిని తీసుకు రమ్మంటే నేను, రేఖ కలిసి గౌండ్ర్ కి వెళ్తాము.. నాక్కెతే అక్కడ ఏం జరుగుతుందో అర్థం కాలేదు.. రోజూ స్వాల్ కి వెళ్లేటప్పుడు భాళీగా ఉండే గౌండ్ర్ లో ఇప్పుడు ఎంత మంది జనాలో! మా అంత చిన్న పిల్లల నించి మా అనిల్ అన్నయ్య అంత వాళ్ళు, ఇంకా మా చిట్టి బాబాయంత పెద్దవాళ్ళు కూడా ఉన్నారు.. అసలు ఎవరు ఎవరితో ఆడతున్నారో తెలిటంలేదు.. అంతా అరుపులూ.. కేకలూ.. గందరగోళంగా ఉంది.. ఇంకా రోడ్షు పొడవునా సోడా, చెరుకు రసం, సబ్జు నీళ్ళు, చెరుకులు, పల్లీలు, బరాణీలు అమ్మే బశ్శు కూడా ఉన్నాయి.. నాక్కెతే అప్పుడప్పుడో మా నాన్న తీసుకెళ్లిన మరియమ్మ తిరునాళ్ళు గుర్తొచ్చాయి..

'అమ్మూ ఇంత జనంలో నానీ వాళ్ళు ఎక్కడ ఉన్నారో' అని నేనూ, రేఖా అందరిని చూసుకుంటూ పక్కగా నడుస్తూ వెళ్తున్నాం.. అంతలో ఒక బాల్ ఫాస్ట్గా మాముందు నించి దొర్లుకుంటూ వెళ్లింది.. పక్కనే ఆడతున్న గుంపులోనించి ఎవరో "పాపా కాస్త ఆ బాల్ విసిరేయవా?" అన్నారు.. నేను పరిగెత్తుకెళ్లి అది తెచ్చి వాళ్ళ వైపు విసిరేసాను.. "గుడ్ తో!" అని మెచ్చుకున్నారు.. 'అమ్మూ!' ఆ బాలేంటి అంత గట్టిగా ఉందీ!! అచ్చ రాయిలా ఉంది.. దీనితో దెబ్బ తగిలితే ఇంకేమైనా ఉండా!' అనిపించింది..

అంతలో రేఖ "అదిగో సిరి, నానీ వాళ్ళు" అని అరిచింది.. వీళ్ళు ఎక్కడో మూల కొంచెం గడ్డి మొక్కలు ఉన్నచోట ఆడుతున్నారు.. చిన్న వాళ్ళనేమో మంచి ప్లైస్ దొరకలేదు అనుకున్నా.. నానిని "రా రా.. ఇంట్లో అమ్మ కోపంగా ఉందని" చెప్పి లాక్కొస్తున్నా నాకే అక్కడ నించి రావాలనిపించడం లేదు! ఇప్పుడు తెలిసింది, సండే వ్యైస్ చాలు వీడు ఇక్కడికెందుకు పరిగెత్తుకొస్తాడో!!

ఇంటికి వస్తూ నానీ అంటున్నాడు "అక్కడున్నా పెద్ద పెద్ద వాళ్ళు అయితే సాయంత్రం వరకూ ఆడుతూనే ఉంటారక్కా.. మధ్యలో బఱ్చ వాళ్ళు అమ్మేవన్నీ తింటూ తాగుతుంటారు".. కానీ అమ్మతో మాత్రం వాడికి చాలా తిట్లు పడ్డాయి.. నాన్న ఏమనలేదు గానీ ఇంకెప్పుడూ లేట్ చేయుద్దని చెప్పారు..

సాయంత్రం మేడ మీద అంటుకునే ఆట ఆడదాము అంటే "మేము ఒక పెద్ద మాచ్ ఆడబోతున్నాము" అని కొంచెం ఆగి "డబ్బులకి!" అన్నాడు.. నేను గట్టిగా "ఏంటీ!" అనగానే "అరవోద్దరక్కా.. ఒక్కొక్కళ్ళకి జప్పు వన్ రూపిసే" అని చెప్పాడు.. "ఓస్ అంతేనా" అంటుంటే "అందుకే నేను భాగా ప్రాణీస్ చేయాలక్కా.. మనిద్దరం ఆడదామా?" అంటే నేను సంతోషంగా తలాడించేసాను..

మరుసటిరోజు క్లాస్ లో శ్రీధర్ నా దగ్గరకి వచ్చి "సిరి, నానీ ఏడి? వాళ్ళ క్లాస్ లో లేదు.. చయ్యా భాగా నొప్పుడుతుందని ఇంట్లో ఉండి పోయాడా?" అనడిగాడు..

"చయ్యా నొప్పట్టడం ఏమిటి?" అర్థం కాక అడిగాను.. "అదే చేతికి తుమ్మ ముల్లు గుచ్చుకుందిగా!" అన్నాడు..

"అపునా! నాకు తెలీదు.. అమ్మకూడా తెలీదు" అనగానే "నిన్న తుప్పల్లో పడిన భాల్ తీయబోతే ఇంత పాడవున్న ముల్లు గుచ్చుకుంది.. భ్లాండ్ కూడా చాలా వచ్చింది.. తర్వాత ఆగిపోయిందలే" అన్నాడు..

వాడు కనబడగానే అడిగాను ముల్లు సంగతి.. "ఇప్పుడేమీ నొప్పి వేయటం లేదక్కా.. ఫీజ్ నువ్వు అమ్మకి చెప్పకు.. తెలిస్తే మళ్ళీ నన్న మాచ్ ఆడటానికి పరిప్పయ్యదు" అన్నాడు.. ముల్లు గుచ్చుకున్న కుడి చయ్యా పట్టుకిని చూస్తే అక్కడ చిన్న మచ్చలా ఉట్టి ఉంది అంతే.. "నొప్పిమీ లేదుగా?" ఇంకోసారి అడిగితే "గాండ్ ప్రామిస్.. నిజింగా లేదక్కా" అన్నాడు.. "సరే చెప్పనులే" అన్నాను..

కానీ రెండు రోజుల తర్వాత అన్నం కలుపుకోడానికి స్మాన్ తెచ్చుకుంటే అమ్మ "ఏంట్రా చేయేమైంది స్మాన్ తెచ్చావ్?" అనగానే "కొంచెం నొప్పిగా ఉందమ్మా" అన్నాడు.. అమ్మ వెంటనే చయ్యా పట్టుకు చూసింది.. అప్పుడు చిన్న బొడిపెలా ఉన్న చోట ఇంత లావుగా వాచిపోయి పుండులా ఉంది.. నాకైతే చూడగానే భయం వేసింది..

అమ్మ కంగారుగా "ఏమైందిరా? ఇప్పటి వరకూ ఎందుకు చెప్పలేదు?" అని ఆడుగుతుంటే నేను ముల్లు గుచ్చుకున్న సంగతి చెప్పిసా..

ఇంకంతే అమ్మకి చాలా కోపం వచ్చేసింది.. "అప్పుడెప్పుడో గుచ్చుకుంటే చెప్పకుండా ఏం చేస్తున్నావురా.. Infection వస్తే ఏమోతుందో తెల్సు! చయ్యా ఇక్కడి వరకూ తీసేస్తారు.. మళ్ళీ క్రికెట్ జోలికి పోయావో ఇంకేం లేదు.. అపలు భాట్ పట్టుకున్నట్లు తెల్పిందా కాళ్ళు రెండూ విరగ్గాట్టి మూల కూర్చోబెడతాను" అంటూ తిడుతూ నా పైపు తిరిగి "నీకు తెల్పి కూడా నాకెందుకు చెప్పలేదు.. పెద్దదానివన్న బాధ్యత కూడా లేదు నీకు" అని నావంక కోపంగా చూసింది.. వెంటనే పక్క సందులో ఉన్న పోస్టిల్ కి తీసుకెళ్ళి చేతికి బాండేజ్ వేయించుకొచ్చింది.

వాడు ఆటలు ఆడి దెబ్బలు తగిలించున్నా నాకే తిట్లు!! అయినా చయ్యా తీసేస్తారంటే 'అమ్మా!' అనిపించింది.. ఇంకెప్పుడూ ఇలాంటివి చెప్పకుండా ఉండకూడదు అనుకున్నా.. నాన్నకి కూడా కోపం వచ్చి వాడిని ఇంక క్రికెట్ ఆడటానికి వెళ్ళోద్దన్నారు..

స్మాల్లో శ్రీధర్ చెప్పాడు వాళ్ళు మాచ్ ఆపేసారని.. నానీ చయ్యా సరిగ్గా అవ్యగానే ఆడతారని అన్నాడు.. అమ్మనాన్న నానీ ని ఇంక పంపరని చేప్పి "నిజింగానా!" అన్నాడు..

"ఇప్పుడెలా సిరీ? మా టీం లో నానీ చాలా బాగా ఆడతాడు.. వాడు రాకపోతే మేము తప్పకుండా ఓడిపోతాము" అనేసి వెళ్లిపోయాడు.. నానీ బాగా ఆడతాడని చెప్పే భలే సంతోషం వేసింది.. కానీ పాపం ఇంక వెళ్లడుగా అనుకున్నా..

నానీ చెయ్యి తొందరగానే తగ్గిపోయింది కానీ వాడు మళ్ళీ క్రికెట్ అనే మాట అనలేదు.. యునిట్ టెస్ట్ మార్కులు సరిగ్గా రాలేదని అమ్మ వాడిని రోజుగా దగ్గరుండి చదివిస్తుంది..

ఈ సందే పొద్దున్నే నాన్న నేను కూరగాయలు తేవడానికి వెళ్లాము.. వచ్చేటప్పుడు గౌండ్ర్ పక్కనించీ వస్తుంటే నాన్నకి నానీ వాళ్లు ఆడే ప్లైన్ చూపించాను.. "ఏంటో! అక్కడ ఖాళీగా ఉంది! శ్రీధర్ వాళ్లేవరూ లేరేంటీ?" నాన్నతో అంటే ఇవాళ ఆడటం లేదేమాలే అని నాన్న కూడా అక్కడున్న వాళ్ల వైపు చూసి "చాలా మంది ఉన్నారే!" అన్నారు..

ఇంటికెళ్లాక నానీకి చెప్పా వాళ్ల ఫ్రెండ్ ఎవరూ ఆడటం లేదని.. "అపునంటక్కా, శ్రీధర్ చెప్పాడు ఎవరూ రావటం లేదంట" అన్నాడు.. పోస్టే నానీ ఒక్కడే కాదు ఎవరూ వెళ్లటం లేదు, అమ్మయ్య అనుకున్నా..

సెకండ్ సాటర్ డ్ దే మా అందరికి సెలవని నాన్న కూడా ఊరికే సెలవు పెట్టారంట.. సాయంత్రం సినిమాకి వెళ్లామని మాకు చెప్పారు.. ఇంక మేమిద్దరం పేపర్ ముందు పెట్టుకుని ఏ సినిమాకి వెళ్లాలా అని చూడటం మొదలు పెట్టాము..

అంతలో బయట నించి ఎవరో "నానీ" అన్నట్లు వినిపించింది.. వాడు పరిగెత్తుకెళ్లి మళ్ళీ అంతే స్థిడుగా వచ్చి "అక్కా, శ్రీధర్ వాళ్లంతా వచ్చారు" అన్నాడు.. " 'వాళ్లంతా' ఎవరు? " నేనంటుంటే బోల్లు మంది అబ్బాయిలు ముందు రూం లోపలికి వచ్చారు.. అంతలో నాన్న వచ్చి "ఏంటి వానర సైన్యం అంతా ఇక్కడికొచ్చారు?" అని నవ్వుతూ అడిగారు.. "మేమందరం క్రికెట్ ఫ్రెండ్ అంకుల్" అని శ్రీధర్ చెప్పగానే నాన్న "అపునా! మరైతే ఇవాళ ఆడటం లేదా?" డిగారు..

"లేదంకుల్.. మేము చాలా రోజుల నించీ ఆడటం లేదు.. నానీ మానేసిన దగ్గర నించీ ఎవరూ సరిగ్గా రావటం లేదు.. అందరికి interest పోయింది.. మా టీం లో నానీ చాలా బాగా ఆడతాడు.. నిజంగా అంకుల్.." అని వాళ్లు చెప్పుంటే నాన్న "ఓ అయితే వీడిని మళ్ళీ పంపమని అడగడానికి వచ్చారన్నమాట!!" అనగానే అందరూ ఒకేసారి "అపునంకుల్.. నానీ చాలా బాగా ఆడతాడు.. పంపించండి అంకుల్, ప్లైజ్ ప్లైజ్" అని బతిమాలడం మొదలుపెట్టారు..

అంతలో అమ్మ కూడా వచ్చింది.. "ఏంటూ క్రికెట్లో నువ్వు పెద్ద వీరుడివా?" అని నవ్వుతూ అంటుంటే వాళ్లందరూ అమ్మ వైపు వచ్చేసి "అంటీ మీరైనా చెప్పండి అంకుల్ కి పంపమని" అని మళ్ళీ వెనక బోల్లు 'ప్లైజ్ లు' పెట్టారు..

"సరే గానీ, ఇంకోసారి వేళకి తిరిగి రాకపోయినా, దెబ్బలు తగిలినప్పుడు వెంటనే చెప్పక పోయినా ఇంక పంపేది లేదు, జాగ్రత్త మరి" అని నాన్న అనగానే అందరూ పెద్దగా "అలాగే అలాగే" అనుకుంటూ కాసేపు గొడవ గొడవ చేసారు..

వాళ్లు వెళ్లిపోయాక నాన్న నానీతో "అయితే నువ్వు బాగానే ఆడతావన్న మాట!" అంటుంటే వాడు సంతోషంగా ఎప్పుడెప్పుడు ఎలా ఆడింది చెప్పడం మొదలు పెట్టాడు..

అమ్మ అడిగినట్లు వీడు క్రికెట్ ఆడటంలో ఎంత వీరుడో నాకు సరిగ్గా తెలీదు కానీ అసలు వాళ్లందరూ కలిసి ఇంటికి వచ్చి అమ్మానాన్నని ఎందుకు అంత బతిమాలారో నాకు తెల్పు.. మరి వీళ్ల టీంలో వీడొక్కడి దగ్గరే బాట్ ఉందిగా!!



ఇంతకీ నేనెవరంటే...

అందరికీ నమస్కారం .. మరేమో నా పేరు సిరి, థర్ క్లాస్ 'బి 'సెడ్సన్ ఇంకానేమో.. నాకు ఒక తమ్ముడు, నాని వాడు సెకండ్ క్లాస్ 'బి 'సెడ్సన్. అమ్మ పేరు లక్ష్మి, సూర్యలో టీచర్. కానీ మేము చదివే సూర్యలో కాదు. నాన్న పేరు రాజేంద్ర, పోష్ట్ ఆఫీసులో పని చేస్తారు. అమ్మానాన్నలకి నేనూ నానీ అంటే చాలా ఇష్టం. 'సిరి తల్లి ' 'నాని బంగారూ ' అని ఎప్పుడూ మూ చుట్టూనే ఉంటారు. కానీ హాఁం వర్క్ సరిగ్గా చేయకపోయినా, పరీక్షల్లో మంచి మార్పులు రాకపోయినా నాన్నకి నచ్చాడు. అలానే, ఇంట్లో వస్తువులు ఎక్కుడివక్కడ పెట్టకపోయినా, డబ్బులు వృధా చేసినా అమ్మకి కోపం .. వాళ్ళకి ఇష్టం లేని పనులు చేయడం మాకూ ఇష్టం ఉండదు. నేనెక్కువ మాట్లాడతానని అమ్మ ఎప్పుడూ ముఢ్లగా విసుక్కుంటుంది. అమ్మానాన్నకి పని ఉండి వాళ్ళతో మాట్లాడటానికి కుదరసప్పుడల్లా ఇలా వచ్చి ప్రతినెలా మీతో కబుర్లు చెప్పానేం ! సరేనా? అమ్మా.. సూర్యులు టైమ్సోంది.. భై..

